



Kunsill
tal-Unjoni Ewropea

Brussell, 26 ta' Frar 2021
(OR. en)

6481/21

COSI 34
ENFOPOL 68
CRIMORG 19
ENFOCUSTOM 26
JAI 195

NOTA

minn:	Presidenza
lil:	Delegazzjonijiet
Nru. dok. preċ.	5907/21
Suġġett:	Konklużjonijiet tal-Kunsill dwar il-kontinwazzjoni permanenti taċ-Ċiklu ta' Politika tal-UE għall-kriminalità internazzjonali organizzata u serja: EMPACT 2022 +

Id-delegazzjonijiet isibu fl-Anness il-konklużjonijiet tal-Kunsill dwar il-kontinwazzjoni permanenti taċ-Ċiklu ta' Politika tal-UE għall-kriminalità internazzjonali organizzata u serja: EMPACT 2022 +.

KONKLUŻJONIJIET TAL-KUNSILL

dwar il-kontinwazzjoni permanenti tač-Ċiklu ta' Politika tal-UE għall-kriminalità internazzjonali organizzata u serja: EMPACT 2022 +

IL-KUNSILL TAL-UNJONI EWROPEA,

FILWAQT LI JFAKKAR fil-konklużjonijiet tal-Kunsill tat-8 u d-9 ta' Novembru 2010 dwar il-
 holqien u l-implimentazzjoni ta' Ċiklu ta' Politika tal-UE għall-kriminalità internazzjonali
 organizzata u serja (Ċiklu ta' Politika tal-UE)¹, li stabbilixxew Ċiklu ta' Politika tal-UE pluriennali u
 metodoloġija ċara għall-istabbiliment, l-implimentazzjoni u l-evalwazzjoni tal-prijoritajiet fil-ġlieda
 kontra l-kriminalità internazzjonali organizzata u serja,

FILWAQT LI JFAKKAR fič-Ċiklu ta' Politika tal-UE inizjali mnaqqas bejn l-2012 u l-2013, li
 kien segwit minn żewġ Ċikli ta' Politika tal-UE shaħ bejn l-2014-2017² u l-2018-2021³,

FILWAQT LI JINNOTA li f'konformità mal-metodoloġija tač-Ċiklu ta' Politika tal-UE, twettqet
 evalwazzjoni fil-fond u indipendenti bħala r-raba' u l-aħħar pass tač-ċiklu u serva bħala kontribut
 għač-ċiklu EMPACT⁴ li jmiss,

FILWAQT LI JIEHU NOTA tar-rapport finali tal-istudju ta' evalwazzjoni, imhejji minn evalwatur
 estern indipendenti f'kooperazzjoni ma' grupp konsultattiv magħmul minn rappreżentanti tal-Istati
 Membri tal-UE, li gie stabbilit biex jipprovdi pariri dettaljati u esperti dwar l-implimentazzjoni tač-
 Ċiklu ta' Politika tal-UE. L-istudju ta' evalwazzjoni kopra l-perijodu bejn Marzu 2017 u Settembru
 2020 u gie pprezentat mill-Kummissjoni u tqassam lid-delegati tal-COSI fid-19 ta' Ottubru 2020⁵,

¹ 15358/10

² 12095/13

³ 7704/17

⁴ EMPACT: Pjattaforma multidixxiplinari Ewropea kontra t-theddid kriminali

⁵ 11992/20

FILWAQT LI JIRRIKONOXXI li l-evalwazzjoni indipendenti tikkonkludi li ċ-Ċiklu ta' Politika tal-UE/EMPACT qed jilhaq l-oġġettivi tiegħu fit-tishih tal-kooperazzjoni fil-qasam tal-ġlieda kontra l-kriminalità internazzjonali organizzata u serja, qed juri li huwa rilevanti, effettiv, dejjem aktar effiċjenti u koerenti u għab valur miżjud tal-UE lill-Istati Membri billi pprovdiehom strutturi għat-tishih tal-kooperazzjoni u l-kontributi tagħhom kif ukoll holoq fiduċja fost il-partijiet ikkonċernati rilevanti,

FILWAQT LI JINNOTA li r-rapport tal-istudju ta' evalwazzjoni indipendenti fih għadd ta' rakkomandazzjonijiet u azzjonijiet rakkomandati biex iċ-Ċiklu ta' Politika tal-UE (EMPACT 2022+) isir aktar effettiv, effiċjenti u ssimplifikat, u biex jiġi bbilanċjat il-piż imqiegħed fuq partijiet ikkonċernati differenti,

KONXJU tal-htieġa li jkompli jiżviluppa l-proċess EMPACT, li jibni fuq ir-rizultati tal-evalwazzjoni u l-esperjenza miksuba mill-Istati Membri, l-aġenziji, l-istituzzjonijiet u l-korpi tal-UE, kif ukoll shab terzi rilevanti, fl-implimentazzjoni taċ-Ċiklu ta' Politika tal-UE/EMPACT, bil-ħsieb li dan isir aktar effiċjenti u effettiv,

FILWAQT LI JFAKKAR li wiehed mill-elementi importanti fl-effiċjenza taċ-Ċiklu ta' Politika tal-UE/ EMPACT huwa l-involvement attiv u l-impenn tal-Istati Membri, l-istituzzjonijiet u l-korpi, l-aġenziji u l-atturi rilevanti oħra, inkluż dawk f'pożizzjoni ta' tmexxija, biex jiżguraw l-implimentazzjoni operazzjonali reali li tehtieg riziorsi umani u finanzjarji suffiċjenti, l-għarfien kif ukoll ir-rikonoxximent,

FILWAQT LI JENFASIZZA r-rwol importanti tal-Muturi u l-Komuturi u l-htieġa li tiġi segwita b'mod attiv il-kontinwità fit-twettiq ta' dawk ir-rwoli,

KONXJU tal-htieġa li jizdied il-baġit disponibbli għall-attivitajiet tal-EMPACT u l-htieġa li l-atturi kollha involuti jagħmlu l-aħjar użu mill-opportunitajiet ta' finanzjament disponibbli kollha,

FILWAQT LI JENFASIZZA l-approċċ integrat għas-sigurtà interna tal-UE, bl-involvement ta' miżuri li jkopru mill-kontrolli tal-fruntieri esterni, il-pulizija, id-dwana, il-kooperazzjoni ġudizzjarja sal-ġestjoni tal-informazzjoni, l-innovazzjoni, it-taħriġ, il-prevenzjoni u d-dimensjoni esterna tas-sigurtà interna, kif ukoll, fejn adatt, shubiji pubbliċi-privati,

FILWAQT LI JENFASIZZA l-approċċ multidixxiplinari u bejn diversi aġenziji ta' Ċiklu ta' Politika tal-UE/EMPACT, li jinvolvi l-awtoritajiet rilevanti tal-Istati Membri, skont il-leġiżlazzjoni nazzjonali, l-istituzzjonijiet u l-korpi tal-UE, l-aġenziji u l-atturi rilevanti oħra. Aktar kooperazzjoni bejn il-pulizija, il-gwardji tal-fruntiera u tal-kosta, id-dwana, l-awtoritajiet ġudizzjarji, amministrattivi u tat-taxxa, kif ukoll l-istituzzjonijiet, il-korpi, l-aġenziji u n-networks rilevanti tal-UE hija kruċjali. Għandha tingħata attenzjoni speċjali lis-shab li mhumex tal-infurzar tal-liġi, inkluż awtoritajiet pubbliċi oħra u s-settur privat, kif ukoll pajjiżi terzi u organizzazzjonijiet internazzjonali,

FILWAQT LI JENFASIZZA l-importanza ta' koordinazzjoni nazzjonali effettiva bejn l-awtoritajiet rilevanti u filwaqt li jissottolinja l-hteġa li jissahħaħ aktar ir-rwol tal-Koordinaturi Nazzjonali tal-EMPACT (NEC) fl-iżgurar tal-fluss ta' informazzjoni bejn il-partijiet ikkonċernati parteċipanti, il-kontinwità tar-rwoli tal-atturi rilevanti, kif ukoll l-involvement ta' diversi aġenziji u multidixxiplinari,

FILWAQT LI JINNOTA l-hteġa li jittejjeb l-għarfien dwar l-EMPACT fost dawk li jieħdu d-deċiżjonijiet, il-prattikanti tal-infurzar tal-liġi u l-partijiet ikkonċernati rilevanti oħra fil-livell nazzjonali, peress li dan jikkontribwixxi wkoll għal allinjament aħjar tal-EMPACT mal-ippjanar nazzjonali,

KONXJU tal-hteġa li tissahħaħ l-identità, il-viżibbiltà u l-komunikazzjoni tal-EMPACT sabiex jiġi enfasizzat il-kontribut tal-EMPACT fil-ġlieda kontra l-kriminalità internazzjonali organizzata u serja,

FILWAQT LI JENFASIZZA d-dimensjoni esterna tas-sigurtà interna u l-importanza tal-iżvilupp ulterjuri tal-kooperazzjoni ma' pajjiżi terzi, organizzazzjonijiet internazzjonali u shab rilevanti, filwaqt li jitqiesu l-azzjonijiet esterni tal-UE, fl-implimentazzjoni operazzjonali tal-EMPACT,

FILWAQT LI JINNOTA n-natura trasversali li qed tiżdied tal-kriminalità u l-hteġa li tissahħaħ il-kooperazzjoni u l-koordinazzjoni bejn prijoritajiet differenti,

FILWAQT LI JINNOTA l-vantaġġ miksub mill-użu ta' teknoloġiji moderni, li min-naħa tagħhom jippermettu ġestjoni mtejbja tal-informazzjoni, u jiffaċilitaw żviluppi ewlenin possibbli fil-ġlieda kontra l-kriminalità organizzata u serja,

FILWAQT LI JENFASIZZA l-htieġa li l-EMPACT jiġi integrat mal-politiki u l-istrategiji rilevanti kif ukoll li jiġi żgurat l-allinjament u jiġu evitati d-duplikazzjonijiet, inkluż ma' għodod operazzjonali oħra,

FILWAQT LI JISSOTTOLINJA li għandu jintlaħaq bilanċ bejn miżuri preventivi u repressivi biex jiġi indirizzat it-theddid għas-sigurtà interna tal-UE ppreżentat mill-kriminalità internazzjonali organizzata u serja,

FILWAQT LI JIRRIKONOXXI l-benefiċċji li l-EMPACT isir strument permanenti u ewlieni tal-UE fil-ġlieda kontra l-kriminalità serja u organizzata sabiex iżid is-sostenibbiltà u l-vizibbiltà tiegħu, kif ukoll potenzjalment iżid il-finanzjament u l-partecipazzjoni tal-partijiet ikkonċernati rilevanti filwaqt li jirrispetta l-proċedura stabbilita sew u effiċjenti bbażata fuq iċ-ċiklu ta' erba' snin, inkluż l-ippjanar, l-implimentazzjoni, il-monitoraġġ u l-evalwazzjoni,

FILWAQT LI JAGHRAF il-benefiċċju tat-tneħħija tal-MASPs tematiċi u l-adozzjoni ta' MASP ġenerali wieħed biex jiġu definiti l-għanijiet strateġiċi orizzontali komuni sabiex jitnaqqas il-piż amministrattiv u tissaħħaħ il-konsistenza u l-koerenza fost il-pjanijiet ta' azzjoni operazzjonali (OAPs). Jinnota l-htieġa li jiġu inklużi xi elementi strateġiċi mill-MASPs tematiċi fl-OAPs, filwaqt li jinżamm il-valur operazzjonali tal-OAPs,

FILWAQT LI JIRRIKONOXXI l-benefiċċji li ser jirriżultaw mis-sostituzzjoni tat-terminu "Ċiklu ta' Politika tal-UE għall-kriminalità internazzjonali organizzata u serja" għall-isem uniku "EMPACT",

JAQBEL LI

1. Jissostitwixxi t-terminu "Ċiklu ta' Politika tal-UE għall-kriminalità internazzjonali organizzata u serja" għall-isem uniku "EMPACT" (*Pjattaforma Multidixxiplinari Ewropea Kontra t-Theddid Kriminali*).

2. Jimplimenta l-EMPACT bħala strument permanenti u ewlieni tal-UE għal kooperazzjoni multidixxiplinari strutturata għall-ġlieda kontra l-kriminalità internazzjonali organizzata u serja mmexxija mill-Istati Membri u appoġġata mill-istituzzjonijiet, il-korpi u l-aġenziji tal-UE f'konformità mal-mandati rispettivi tagħhom, li jsegwi ċiklu ta' erba' snin u jikkonsisti f'erba' stadji, jiġifieri:
- i) L-iżvilupp tal-politika abbażi ta' Valutazzjoni mill-Unjoni Ewropea tat-Theddid mill-Kriminalità Serja u Organizzata (EU SOCTA) li għandha tipprovdi stampa shiha u kompluta tat-theddidiet kriminali li għandhom impatt fuq l-Unjoni Ewropea. Minhabba n-natura tal-kriminalità, li qed tevolvi b'mod rapidu, il-Europol, f'kooperazzjoni mal-Istati Membri u l-aġenziji rilevanti tal-UE, għandha thejji rieżami ta' nofs it-terminu tat-theddid il-ġdid, li qed jinbidel jew li hu emergenti, waqt li tagħti attenzjoni partikolari għall-prijoritajiet kriminali maqbula tal-UE, permezz tal-produzzjoni ta' rapport interim lill-Kunsill.
 - ii) L-istabbiliment tal-politika u t-tehid tad-deċiżjonijiet permezz tal-identifikazzjoni mill-Kunsill ta' għadd limitat ta' priyoritajiet. Barra minn hekk, għandu jiġi żviluppat Pjan Strategiku Pluriennali Ġenerali (MASP) b'Għanijiet Strateġiċi Orizzontali Komuni (CHSGs) sabiex jinkiseb approċċ multidixxiplinari, integrat u integrali (li jkopri mizuri preventivi kif ukoll repressivi) biex it-theddidiet priyoritizzati jiġu indirizzati b'mod effettiv. L-OAPs jista' jkun fihom għanijiet strateġiċi addizzjonali mfassla għall-htigijiet priyoritarji speċifiċi.
 - iii) L-iżvilupp, l-implimentazzjoni u l-monitoraġġ tal-OAPs annwali, li jehtieg li jiġu allinjati mas-CHSGs kif stabbilit fil-MASP Ġenerali, biex jiġu indirizzati t-theddidiet priyoritizzati. Barra minn hekk, il-COSI ser iwettaq kemm valutazzjoni ta' nofs it-terminu kif ukoll valutazzjoni finali tar-riżultati tal-azzjonijiet biex jitkejjel l-ilhuq tas-CHSGs u tal-għanijiet strateġiċi addizzjonali li ġew inklużi fl-OAPs. Il-prijoritajiet u l-għanijiet strateġiċi jistgħu jiġu rieżaminati wara r-riżami ta' nofs it-terminu tat-theddid ġdid, li qed jinbidel u emergenti.
 - iv) Fi tmiem kull Ċiklu tal-EMPACT, ser titwettaq evalwazzjoni indipendenti biex tivvaluta l-implimentazzjoni tal-EMPACT u l-eżitu tagħha, segwita minn deċiżjoni ta' politika infurmata, u ser isservi ta' gwida għaċ-Ċiklu tal-EMPACT li jmiss.

Il-qafas operazzjonali u ta' governanza tal-EMPACT huwa żviluppat aktar fit-Termini ta' Referenza tal-EMPACT, kif approvati mill-COSI.

JAGHTI STRUZZJONIJIET LILL-COSI BIEK

3. Ihejji, abbażi tad-Dokument Konsultattiv dwar il-Politika (PAD) li gie abbozzat mill-Presidenza u l-Kummissjoni abbażi tal-EU SOCTA u waqt li jikkunsidra dokumenti, valutazzjonijiet u politiki strateġiċi oħra, abbozz ta' konkluzjonijiet tal-Kunsill li jiffissaw il-prijoritajiet kriminali tal-UE.
4. Jadotta l-"MASP Ġenerali", u l-OAPs annwali u jikkoordina u jimmonitorja l-implimentazzjoni tagħhom. Għandha tingħata attenzjoni speċjali lill-implimentazzjoni operazzjonali u lill-approċċ multidixxiplinari, integrat u integrali għall-ġlieda kontra l-kriminalità.
5. Jirrevedi, kif meħtieġ, id-dokumenti rilevanti tal-EMPACT, pereżempju, it-termini ta' referenza tal-EMPACT, il-mudell OAP jew il-lista ta' atturi rilevanti.
6. Jimmonitorja u jagħmel hiltu biex jiżgura li jiġi pprovdut finanzjament adegwat biex jiġu appoġġati b'mod effettiv l-azzjonijiet miftiehma fi hdan l-EMPACT.
7. Jesplora miżuri biex isahħu l-komunikazzjoni, il-viżibbiltà u l-identità tal-EMPACT, inkluż il-pubblikazzjoni u l-promozzjoni tar-riżultati operazzjonali (inkluż l-iskedi informattivi).
8. Jipprovdi, abbażi tad-definizzjoni tal-Jum ta' Azzjoni Kongunta (JAD), gwida strateġika fl-ippjanar tal-JADs li jitwettqu fil-qafas tal-EMPACT, u jimmonitorja r-riżultati.
9. Iwettaq kemm valutazzjoni ta' nofs it-terminu kif ukoll valutazzjoni finali tar-riżultati tal-azzjonijiet biex jitkejjel l-ilħuq tal-għanijiet strateġiċi bil-ħsieb li tittejjeb l-implimentazzjoni operazzjonali.

JAPPELLA LILL-ISTATI MEMBRI BIEX

10. Ikomplu jikkontribwixxu b'mod attiv għall-iżvilupp ulterjuri tal-metodoloġija SOCTA permezz tal-Grupp Konsultattiv tas-SOCTA u jistinkaw biex itejbu kontinwament l-għoti ta' data ta' kwalità bħala parti mill-ġbir tad-data SOCTA.
11. Jiżviluppaw, bl-assistenza ta' esperti minn aġenziji, istituzzjonijiet u korpi rilevanti tal-UE, MASP Ġenerali, bis-CHSGs, kif ukoll OAP(s) għal kull prijorità kriminali, filwaqt li jiddefinixxu l-aktar approċċ xieraq biex jiġu indirizzati l-kwistjonijiet identifikati.
12. Jintegraw l-azzjonijiet rilevanti żviluppati fi hdan l-EMPACT fl-ippjanar nazzjonali tagħhom u jallokaw riżorsi għall-appoġġ ta' approċċ komuni tal-UE.
13. Jappoġġaw b'mod attiv il-passi kollha li jikkostitwixxu l-EMPACT, b'mod partikolari billi jassumu r-rwoli ta' koordinazzjoni strateġika ta' muturi, komuturi, ir-rwoli ta' koordinazzjoni proattiva ta' mexxej jew ta' komexxej ta' azzjoni u billi jipprovdu rwol ta' appoġġ lill-esperti u lill-Koordinaturi Nazzjonali tal-EMPACT fit-tweqqif tal-kompiti tagħhom, fi sforz kongunt biex jiġi implimentat approċċ multidisziplinari fil-livell nazzjonali u tiġi stabbilita koordinazzjoni nazzjonali effettiva.
14. Jikkontribwixxu biex ikun hemm għarfien dwar l-EMPACT, speċjalment fil-livell nazzjonali, u b'mod attiv jimpenjaw ruhhom fl-implimentazzjoni tal-OAPs.
15. Jagħmlu użu mill-opportunitajiet ta' finanzjament disponibbli kollha, għall-atturi kollha involuti biex jiżguraw li l-finanzjament ikun f'waqt u jkun disponibbli biex jippermetti li l-azzjonijiet operazzjonali jibdew fi stadju bikri.
16. Isahħu u jikkontribwixxu għall-komunikazzjoni, il-viżibbiltà u l-identità tal-EMPACT u l-OAPs, inkluż billi jipubblikaw u jippromwov u r-riżultati operazzjonali (inkluż l-iskedi informattivi).
17. Irawmu l-involviment attiv tal-partijiet ikkonċernati rilevanti kollha.
18. Jistiednu lin-networks rilevanti tal-UE biex jimpenjaw ruhhom, fil-programmi ta' hidma tagħhom, li jappoġġaw u jsahħu l-istrument tal-EMPACT u l-implimentazzjoni tal-OAPs.

JAPPELLA LILL-KUMMISSJONI BIEX

19. Tappoġġa lill-Istati Membri bl-assistenza ta' esperti minn aġenziji, istituzzjonijiet u korpi rilevanti tal-UE, fl-izvilupp ta' MASP Ġenerali, bis-CHSGs, kif ukoll l-OAP(s) għal kull prijetà kriminali, filwaqt li jiddefinixxu l-aktar approċċ xieraq biex jiġu indirizzati l-kwistjonijiet identifikati.
20. Tikkunsidra l-possibbiltà li ssahha il-finanzjament tal-implimentazzjoni tal-OAPs u attivitajiet oħra tal-EMPACT.
21. Tintegra u tartikola l-istrument tal-EMPACT, kull meta jkun pertinenti, mal-politiki tas-sigurtà rilevanti tal-UE, u mal-programmi tat-tishih tal-kapaċitajiet.
22. Tistieden lin-networks rilevanti tal-UE, iffinanzjati mill-Kummissjoni, biex jimpenjaw ruhhom, fil-programmi ta' hidma tagħhom, li jappoġġaw u jsahhu l-istrument tal-EMPACT u l-implimentazzjoni tal-OAPs.
23. Filwaqt li tqis l-esperjenza preċedenti u f'konsultazzjoni mal-Istati Membri u l-aġenziji tal-UE fil-COSI, twettaq evalwazzjoni indipendenti biex tivvaluta l-implimentazzjoni tal-EMPACT u tibgħat ir-risultati tagħha lill-Kunsill.

JAPPELLA LIS-SERVIZZ EWROPEW GHALL-AZZJONI ESTERNA U LILL-KUMMISSJONI BIEX

24. Jippromwovu l-għarfien dwar l-EMPACT fid-djalogi tal-UE dwar is-sigurtà ma' pajjiżi terzi, kif ukoll fil-missjonijiet u l-operazzjonijiet tal-Politika ta' Sigurtà u ta' Difiza Komuni (PSDK).
25. Jiffacilitaw, anki permezz tad-delegazzjonijiet tal-UE, l-Esperti dwar il-ġlieda kontra t-terrorizmu/is-Sigurtà tal-UE u l-Uffiċjali ta' Kollegament Ewropew għall-Migrazzjoni, il-partecipazzjoni ta' pajjiżi terzi fl-implimentazzjoni operazzjonali tal-EMPACT, fejn xieraq skont it-theddid u l-htieġa identifikati.

JAPPELLA LILL-AĠENZIJI TAL-UE BIEX

26. Jipproduċu, taħt it-tmexxija tal-Europol u f'kooperazzjoni mill-qrib mal-Istati Membri u l-aġenziji rilevanti tal-UE, il-Valutazzjoni ta' Theddid mill-Kriminalità Serja u Organizzata tal-Unjoni Ewropea (EU SOCTA), li għandha tipprovdi stampa sħiħa u kompluta tat-theddidiet kriminali li għandhom impatt fuq l-Unjoni Ewropea.
27. Jappoġġaw lill-esperti tal-Istati Membri u tal-istituzzjonijiet tal-UE fl-iżvilupp tal-MASP Ġenerali kif ukoll tal-OAPs dwar il-prijoritajiet kriminali skont il-mandat tagħhom.
28. Jipprovdu, permezz tal-Europol, appoġġ metodoloġiku, analitiku u amministrattiv għall-abbozzar tal-MASP Ġenerali u l-OAPs inklużi l-Għanijiet SMART u l-Indikaturi Ewlenin tal-Prestazzjoni - KPIs.
29. Jipprovdu, f'konformità mal-mandat rispettiv tagħhom, appoġġ operazzjonali u analitiku kontinwu għal azzjonijiet operazzjonali, inkluż l-ipproċessar ta' data personali relatata mal-kriminalità, kif ukoll appoġġ speċifiku għar-rapportar u l-monitoraġġ tal-implimentazzjoni tal-OAPs.
30. Jiehdu l-impenn fil-programmi ta' hidma annwali tagħhom biex jimplimentaw l-azzjonijiet żviluppati fi hdan l-EMPACT.
31. Jizviluppaw, taħt it-tmexxija tal-Europol u f'kooperazzjoni mal-Istati Membri u l-aġenziji rilevanti tal-UE, rapport interim dwar theddid ġdid, li qed jinbidel jew emergenti, filwaqt li jagħtu attenzjoni lill-prijoritajiet deċiżi tal-UE dwar il-kriminalità u l-EU SOCTA, it-tnejn abbażi tar-rekwiziti approvati mill-COSI, b'kont meħud tar-rakkomandazzjonijiet tal-evalwazzjoni indipendenti u f'kooperazzjoni mill-qrib mal-esperti rilevanti⁶.

⁶ Ir-rapport interim għandu jkun disponibbli fit-tieni kwart tat-tieni sena taċ-ċiklu EMPACT, l-EU SOCTA fl-ewwel kwart tal-aħħar sena taċ-ċiklu kif deskritt fl-iskeda taż-żmien tal-EMPACT.

32. Jikkontribwixxu għad-definizzjoni tal-opportunitajiet ta' finanzjament differenti kollha sabiex jappoġġaw b'mod effettiv l-attivitajiet miftiehma fi ħdan l-EMPACT u biex jiżguraw kemm jista' jkun flessibbiltà fil-limiti tar-regoli finanzjarji (u jikkontribwixxu għall-aġġornament tal-pakkett ta' informazzjoni dwar opportunitajiet ta' finanzjament imhejji flimkien mal-Kummissjoni, is-SEAE u atturi rilevanti oħra).
 33. Jipprovdu pakketti ta' taħriġ u jesploraw miżuri oħrajn ta' sensibilizzazzjoni.
 34. Jippromwovu b'mod attiv is-sensibilizzazzjoni u l-viżibbiltà tal-EMPACT fil-komunikazzjonijiet kollha dwar l-attivitajiet, l-operazzjonijiet u r-riżultati relatati mal-EMPACT jew iffinanzjati minnha, b'mod partikolari bl-użu sistematiku tal-logo tal-EMPACT, kif ukoll il-#EMPACT fejn xieraq.
 35. Jikkontribwixxu għall-iskambju tal-aħjar prattiki u l-kondiviżjoni ta' esperjenzi.
-